

Врз основа на член 24 став (1) точка 10) од Статутот на Регулаторната комисија за енергетика за енергетика и водни услуги на Република Северна Македонија бр.01-391/2 од 26 август 2011 година и бр.01-374/6 од 19 март 2019 година и член 21 од Правилникот за безбедност на обработката на личните податоци („Службен весник на Република Северна Македонија“ бр.122/2020), Регулаторната комисија за енергетика за енергетика и водни услуги на Република Северна Македонија на седницата одржана на 30 август 2021 година донесе

ПРАВИЛНИК за начинот на управување со инциденти

Член 1

- (1) Со овој правилник се определува начинот на управување со инциденти во Регулаторната Регулаторна комисија за енергетика за енергетика и водни услуги на Република Северна Македонија (во понатамошниот текст: Регулаторна комисија за енергетика) кои ја нарушуваат доверливоста, интегритетот или достапноста на личните податоци.
- (2) Управување со инциденти опфаќа пријавување, реакција и санирање на инцидентите.

Член 2

- (1) Секое овластено лице е должно веднаш да го пријави на администраторот на информацискиот систем секој инцидент што ќе настане во процесот на обработка на личните податоци.
- (2) Пријавувањето на инцидентот од став (1) на овој член се врши во електронска форма, а доколку тоа е можно, пријавувањето се врши во писмена форма, при што се наведуваат следните податоци за инцидентот:
 - време на настанување на инцидентот;
 - траење и престанување на инцидентот;
 - место во информацискиот систем каде се појавил инцидентот;
 - податок или проценка на обемот, односно опсегот на инцидентот;
 - име и презиме на овластеното лице кое го пријавува инцидентот;
 - име и презиме на овластените лица до кои е доставена пријавата за инцидентот.

Член 3

- (1) По приемот на пријавата за инцидент, администраторот на информацискиот систем, го известува Претседателот на Регулаторна комисија за енергетиката за пријавата на инцидентот и веднаш започнува да врши проценка на причините за појавување на инцидентот, како и за тоа дали и кои мерки треба да се преземат за негово санирање и за спречување на негово повторување во иднина.
- (2) Доколку се работи за инцидент кој се повторува, администраторот на информацискиот систем е должен да преземе мерки кои ќе гарантираат трајно отстранување на ризикот за настанување на инцидентот

Член 4

- (1) Доколку како последица од настанување на инцидентот дојде до губење или бришење на дел или на сите лични податоци содржани во информацискиот систем на Регулаторна комисија за енергетиката, истите ќе бидат повторно внесени/вратени во информацискиот систем со користење на сигурносни копии кои се чуваат кај Регулаторна комисија за енергетиката.
- (2) Постапката од став (1) од овој член ќе се примени и доколку бришењето или губењето на дел или на сите лични податоци содржани во информацискиот систем е неопходно заради отстранување на последиците од инцидент или за преземање на мерки за спречување на негово повторување во иднина

Член 5

- (1) При повторно внесување/враќање на личните податоци во системот задолжително и во електронска форма се врши евиденција на овластените лица кои ги извршиле операциите за

повторно враќање на податоците, категориите на лични податоци кои биле вратени и кои биле рачно внесени при враќањето.

- (2) Повторно внесување/враќање на личните податоци во информацискиот систем се врши од страна на администраторот на информацискиот систем врз основа на писмено овластување дадено од страна Регулаторна комисија за енергетиката.

Член 6

Овој правилник влегува во сила со денот на донесувањето, а ќе се објави на веб страницата на Регулаторната комисија за енергетика и водни услуги на Република Северна Македонија

бр. 01-1602/1
30 август 2021 година

ПРЕТСЕДАТЕЛ на
Регулаторна комисија за енергетика и водни услуги
на Република Северна Македонија
Марко Бислимоски

ОБРАЗЛОЖЕНИЕ

Врз основа на Статутот на Регулаторна комисија за енергетика и водни услуги на Република Северна Македонија и Правилникот за безбедност на обработката на личните податоци (Службен весник на РСМ бр.122/2020) а согласно Законот за заштита на личните податоци (Службен весник на РСМ бр. 42/2020), Регулаторната комисија за енергетика и водни услуги на Република Северна Македонија (во понатамошниот текст: РКЕ) пристапи кон изработка на Правилник за начинот на управување со инциденти.

Со овој Правилник се определува начинот на управување со инциденти во РКЕ кои ја нарушуваат доверливоста, интегритетот или достапноста на личните податоци.

Изработката на овој правилник е согласно новиот Законот за заштита на личните податоци во насока на усогласување со истиот, при што РКЕ во својство на контролор има обврска да ги исполнува обврските кои произлегуваат од него.

РКЕ на седницата одржана на 30 август 2021 година донесе Правилник за начинот на управување со инциденти.